



ರಾಜೀವ್ ಚಂದ್ರಶೇಖರ್
ಸಂಸತ್ ಸದಸ್ಯರ ಕಾರ್ಯಾಲಯ

ಸೆಪ್ಟೆಂಬರ್ 11, 2014

ಸನ್ಮಾನ್ಯ ಶ್ರೀ ಸಿದ್ದರಾಮಯ್ಯನವರೇ,

ಬೆಂಗಳೂರು ಮೆಟ್ರೊಪಾಲಿಟನ್ ಪ್ಲಾನಿಂಗ್ ಕಮಿಟಿ (ಎಂಪಿಸಿ) ಗೆ, ಸೆಪ್ಟೆಂಬರ್ 16, 2014 ರಂದು ಚುನಾವಣೆ ನಡೆಸಬೇಕೆಂಬ ಅಧಿಸೂಚನೆಯ ಇತ್ತೀಚಿನ ಸರ್ಕಾರಿ ಆದೇಶಕ್ಕೆ ಸಂಬಂಧಿಸಿದಂತೆ ಈ ಪತ್ರವನ್ನು ಬರೆಯುತ್ತಿದ್ದೇನೆ. ಈ ಹಿಂದೆ, ಅಂದರೆ ನವೆಂಬರ್ 22, 2013ರಂದು ಎಂಪಿಸಿ ವಿಷಯಕ್ಕೆ ಸಂಬಂಧಿಸಿದಂತೆಯೇ ತಮಗೆ ಒಂದು ಪತ್ರವನ್ನು ಬರೆದಿದ್ದೆ. ತಡವಾಗಿಯಾದರೂ, ಈಗ ಆದೇಶ ನೀಡಿರುವುದು ಸ್ವಾಗತಾರ್ಹವಾಗಿದ್ದು, ನಮ್ಮ ನಗರದ ಅಭಿವೃದ್ಧಿ ಮತ್ತು ಬೆಳವಣಿಗೆಗೆ ಯೋಜನಾಬದ್ಧ ವಿಧಾನವನ್ನು ಖಚಿತಪಡಿಸಲು ಇದು ಮೊದಲ ಪ್ರಮುಖ ಹೆಜ್ಜೆಯಾಗಿದೆ.

ಹಾಗಿದ್ದರೂ, ಎಂಪಿಸಿಯ ಈಗಿನ ನಿಯಮಗಳಲ್ಲಿ ಕೆಲವು ಮೂಲಭೂತ ನ್ಯೂನತೆಗಳಿದ್ದು, ಸಂವಿಧಾನದ 74ನೆಯ ತಿದ್ದುಪಡಿಯ ಆಶಯಗಳು ಪ್ರತಿಬಿಂಬಿತವಾಗಿ ಅಕ್ಷರಶಃ ಪಾಲನೆಯಾಗಲು ತಡೆಯಾಗಿರುವುದರಿಂದ, ಆ ಕುರಿತು ತಮ್ಮ ಗಮನವನ್ನು ಸೆಳೆಯಲು ಈ ಪತ್ರವನ್ನು ಬರೆಯುತ್ತಿದ್ದೇನೆ. ಇನ್ನು ಕೆಲ ವಾರಗಳಲ್ಲಿ ಎಂಪಿಸಿಯ 20 ಸದಸ್ಯ ಸ್ಥಾನಗಳಿಗೆ ನಿಗದಿಯಂತೆ ಚುನಾವಣೆ ನಡೆದು ಸದಸ್ಯರು ಆಯ್ಕೆಗೊಳ್ಳುವಂತೆ, ಅಷ್ಟೇ ಪ್ರಮುಖವಾಗಿ, ಯೋಜನಾ ಪ್ರಕ್ರಿಯೆಗಳಲ್ಲಿ ನಾಗರಿಕರ ಪಾಲ್ಗೊಳ್ಳುವಿಕೆಯನ್ನು ಖಚಿತಪಡಿಸಲು, ಎಂಪಿಸಿಯ ಚುನಾಯಿತರಲ್ಲದ ಸದಸ್ಯರಲ್ಲಿ ಅಗತ್ಯ ನಾಗರಿಕ ಪ್ರಾತಿನಿಧ್ಯ ದೊರೆಯುವುದೂ ಕೂಡ ಅತ್ಯಗತ್ಯವಾಗಿದೆ.

ಎಂಪಿಸಿಗೆ ನಿಯಮಗಳು ರೂಪುಗೊಳ್ಳುವ ಸಂದರ್ಭದಲ್ಲಿ ನಾಗರಿಕರು ಆಗ್ರಹಿಸಿದ್ದಂತೆ ಮತ್ತು ನನ್ನ ನವೆಂಬರ್ 22, 2013ರ ಪತ್ರದಲ್ಲಿ ಪ್ರಸ್ತಾಪಿಸಿದಂತೆ (ಪ್ರತಿ ಲಗತ್ತಿಸಲಾಗಿದೆ), ಎಂಪಿಸಿ ನಿಯಮಗಳಲ್ಲಿ ಈ ಕೆಳಕಂಡ ಬದಲಾವಣೆಗಳು ಅಗತ್ಯವಾಗಿವೆ:

1. ಎಂಪಿಸಿಯ ಪ್ರಸ್ತುತ ರೂಪದಲ್ಲಿ ನಾಗರಿಕರ ನೈಜ ಮತ್ತು ಸಕ್ರಿಯ ಭಾಗವಹಿಸುವಿಕೆ ಸಾಧ್ಯವಾಗುವುದಿಲ್ಲ. ನಾಗರಿಕರ ಭಾಗವಹಿಸುವಿಕೆಯಿಲ್ಲದಿದ್ದಲ್ಲಿ, ನಿವಾಸಿ ಕಲ್ಯಾಣ ಸಂಘಗಳು ಮತ್ತು ಸರ್ಕಾರೇತರ ಸಂಸ್ಥೆಗಳಿಗೆ ವಿಶೇಷ ಸ್ಥಾನವನ್ನು ನೀಡಿರುವ ಸಂವಿಧಾನದ 74ನೆಯ ತಿದ್ದುಪಡಿಯ ಆಶಯಗಳಿಗೆ ವಿರುದ್ಧವಾಗಲಿದ್ದು ಅಸಮರ್ಪಕವಾಗಲಿದೆ. ಇದೊಂದು ಗಮನಾರ್ಹ ಲೋಪವಾಗಿದ್ದು ಈ ಕುರಿತು ಖಂಡಿತ ಗಮನಹರಿಸಬೇಕು. ಅಲ್ಲಿ ಕನಿಷ್ಠ 2-3 ನಿವಾಸಿ ಕಲ್ಯಾಣ ಸಂಘಗಳಿಗೆ ಪ್ರಾತಿನಿಧ್ಯವಿರಬೇಕೆಂದು ನಾನು ಒತ್ತಾಯಿಸುತ್ತೇನೆ. ಹಾಗೆಯೇ, ಬಿಬಿಎಂಪಿ ಸದಸ್ಯರು ಅಧ್ಯಕ್ಷರಾಗಿರುವ ಎಲ್ಲಾ ವಾರ್ಡ್ ಸಮಿತಿಗಳಲ್ಲಿ ಸ್ಥಳೀಯ ನಿವಾಸಿ ಕಲ್ಯಾಣ ಸಂಘಗಳು ನಾಮಾಂಕನಗೊಳ್ಳುವಂತೆ ನಿಯಮ ರೂಪಿಸಬೇಕೆಂದು ತಮ್ಮಲ್ಲಿ ವಿನಂತಿಸಿಕೊಳ್ಳುತ್ತಿದ್ದೇನೆ.

...2..

11ನೇ ಮಹಡಿ, ದೊಡ್ಡ ಗೋಪುರ, ಸರ್.ಎಂ.ವಿಶ್ವೇಶ್ವರಯ್ಯ ಕೇಂದ್ರ, ಡಾ.ಅಂಬೇಡ್ಕರ್ ವೀಧಿ, ಬೆಂಗಳೂರು - 560 001.

ದೂರವಾಣಿ : 91-80-22863600, ದೂರವಾಣಿ / ಫ್ಯಾಕ್ಸ್ : 91-80-22863680

ಅಂತರ್ಜಾಲ ವಿಳಾಸ : secy.mprsrc@gmail.com


2. ಎಂಪಿಸಿಯಲ್ಲಿ ಉಳಿದ ಹತ್ತು ಮಂದಿ ಸದಸ್ಯರಲ್ಲಿ ಕನಿಷ್ಠ 2-3 ಜನರಾದರೂ ನಗರ ತಜ್ಞರಿರಬೇಕು. ಅಭಿವೃದ್ಧಿಯ ಕರಡು ಯೋಜನೆಯನ್ನು ರೂಪಿಸುವಾಗ ಸರ್ಕಾರೇತರ ಸಂಘ-ಸಂಸ್ಥೆಗಳು ಮತ್ತು ಇತರ ವೃತ್ತಿಪರ ಸಂಘಟನೆಗಳನ್ನು ಸಂಪರ್ಕಿಸಬೇಕೆಂಬ ಸಣ್ಣ ಉಲ್ಲೇಖ ಹೊಂದಿರುವ ಪ್ರಸ್ತುತ ಎಂಪಿಸಿ ನಿಯಮಗಳು, 74ನೆಯ ಸಂವಿಧಾನದ ತಿದ್ದುಪಡಿಯ ಆಶಯದಿಂದ ದೂರವಾಗುತ್ತಿದ್ದ ಮತ್ತು ಉತ್ತಮ ಯೋಜನೆ ಮತ್ತು ಅಭಿವೃದ್ಧಿಯ ತನ್ನ ಭರವಸೆಗಳನ್ನು ಈಡೇರಿಸಲು ಈಗಿನ ರೂಪದಲ್ಲಿ ಎಂಪಿಸಿಯಿಂದ ಸಾಧ್ಯವಾಗುವುದಿಲ್ಲ.
3. ನಿಯಮಗಳನ್ವಯ ಮುಖ್ಯಮಂತ್ರಿಗಳು, ಶಾಸಕರು ಮತ್ತು ಪರಿಷತ್ ಸದಸ್ಯರನ್ನು ಎಂಪಿಸಿ ಸದಸ್ಯರೆಂದು ಪರಿಗಣಿಸಲಾಗಿದೆಯಾದರೂ, ಬೆಂಗಳೂರು ಮಹಾನಗರದ ಅತ್ಯಂತ ಪ್ರಮುಖ ಮತ್ತು ಅತಿ ದೊಡ್ಡ ಭಾಗವನ್ನು ಪ್ರತಿನಿಧಿಸುವ ಮಹಾಪೌರರನ್ನೇ ಹೊರಗಿಡಲಾಗಿದೆ. ನಿಜವಾಗಿ, ಯೋಜನೆ, ಅಧಿಕಾರ ಮತ್ತು ಸ್ವಾಯತ್ತತೆಯನ್ನು ವಿಕೇಂದ್ರೀಕರಿಸಬೇಕು ಎಂಬ ಕಳಕಳಿ ಸರ್ಕಾರಕ್ಕಿದ್ದಲ್ಲಿ ಮಹಾಪೌರರನ್ನು ಸಹಜ ಸದಸ್ಯರನ್ನಾಗಿ ಪರಿಗಣಿಸಬೇಕು. ನಿಯಮಗಳ ಕರಡು ಪ್ರತಿ ಬಿಬಿಎಂಪಿ ಆಯುಕ್ತರನ್ನೇ ಹೊರಗಿಟ್ಟಿದ್ದಾಗ, ಸರ್ಕಾರ ನಾಗರಿಕರ ಅಹವಾಲುಗಳನ್ನು ಮನ್ನಿಸಿ, ಅಂತಿಮ ನಿಯಮಗಳಲ್ಲಿ, ಆಯುಕ್ತರನ್ನು ಎಂಪಿಸಿ ಸದಸ್ಯರನ್ನಾಗಿ ಪರಿಗಣಿಸಿರುವುದು ಸಂತೋಷದ ವಿಚಾರ.

ನಗರದ ಯೋಜನಾ ನಿರೂಪಣೆ ಮತ್ತು ಅಭಿವೃದ್ಧಿ ವಿಚಾರಗಳಲ್ಲಿ, ನಾಗರಿಕರ ಸಕ್ರಿಯ ಪಾಲ್ಗೊಳ್ಳುವಿಕೆಯ ಮೂಲಕ ಸೂಕ್ತ ಪ್ರಾತಿನಿಧ್ಯವನ್ನು ಕಲ್ಪಿಸುವುದೇ ಸಂವಿಧಾನದ 74ನೆಯ ತಿದ್ದುಪಡಿಯ ಆಶಯವಾಗಿದೆ. ನಗರದ ಅಭಿವೃದ್ಧಿಯ ರೀತಿ-ನೀತಿಗಳನ್ನು ನಿರ್ಧರಿಸುವಲ್ಲಿ ಪಾರದರ್ಶಕತೆ ಮತ್ತು ನಾಗರಿಕ ಪಾಲುದಾರಿಕೆಯ ಕೊರತೆಯೇ, ನಗರದ ಈಗಿನ ಸಮಸ್ಯೆಗಳು ಹಾಗೂ ಅವನತಿಗೆ ನೇರ ಕಾರಣವಾಗಿದೆ.

ನಗರಾಡಳಿತ ಸುಧಾರಣೆಯಲ್ಲಿ ಎಂಪಿಸಿಯ ರಚನೆ ಮಹತ್ವಪೂರ್ಣವಾದ ಕ್ರಮವಾಗಿದ್ದು ತಾವು ನನ್ನ ಸಲಹೆ/ಕೋರಿಕೆಗಳನ್ನು ಪರಿಗಣಿಸಿ, ಸಂವಿಧಾನದ ಆಶಯಕ್ಕನುಗುಣವಾಗಿ ಇದನ್ನು ರೂಪಿಸುವಂತೆ ಈ ಮೂಲಕ ಒತ್ತಾಯಿಸುತ್ತಿದ್ದೇನೆ. ಇದರಿಂದ ನಮ್ಮ ನಗರದ ಅನೇಕ ವರ್ಷಗಳ ಅವನತಿ ಮತ್ತು ಶೋಷಣೆಯನ್ನು ತಡೆದು, ಅದನ್ನು ಮತ್ತೆ ಹೂಡಿಕೆ ಹಾಗೂ ಪ್ರವಾಸಿಗರ ಆಕರ್ಷಣೆಯ ಕೇಂದ್ರವನ್ನಾಗಿ ಮಾಡುವ ಜೊತೆಗೆ ನಗರದ ಅಭಿವೃದ್ಧಿಯನ್ನು ಸರಿದಾರಿಗೆ ತಂದು ಬಂಡವಾಳ ಹರಿದುಬರುವಂತೆ

ಮಾಡಬಹುದಾಗಿದೆ. ಪ್ರಬಲಿತ ನಾವು ಕಾಡುತ್ತಿರುವುದಕ್ಕಿಂತ ಅತಿ ಉತ್ತಮವಾದವನ್ನು ಪಡೆಯಲು ನಮ್ಮ
ಜನ, ನಗರ ಮತ್ತು ರಾಜ್ಯ ಅರ್ಹವಾಗಿದೆ. ಈಗಿನ ಪರಿಸ್ಥಿತಿಯಂತೆ, ನಾಗರಿಕರ ಮತ್ತು ಸರ್ಕಾರದ ನಡುವೆ
ನೂರಾರು ಕಾನೂನಾತ್ಮಕ ವಿವಾದಗಳು ಮತ್ತು ಸಂಘರ್ಷಗಳಿಗಿಂತಲೂ, ನಾಗರಿಕರೊಂದಿಗೆ
ಸಹಭಾಗಿತ್ವದಲ್ಲಿ ಕೆಲಸಮಾಡುವ ಸರ್ಕಾರ ಮತ್ತು ದೈವ್ಯಯನ್ನು ಪಡೆಯಲು ನಮ್ಮ ನಾಗರಿಕರು ಎಲ್ಲ
ರೀತಿಯಿಂದಲೂ ಅರ್ಹರಾಗಿದ್ದಾರೆ.

ತಮ್ಮ ವಿಶ್ವಾಸಿ



ರಾಜೇಶ್ ಚಂದ್ರಶೇಖರ್

ಶ್ರೀ ಸಿದ್ದರಾಮಯ್ಯನವರು
ಸನ್ಮಾನ್ಯ ಮುಖ್ಯಮಂತ್ರಿಗಳು
ಕರ್ನಾಟಕ ಸರ್ಕಾರ
ವಿಧಾನಸೌಧ, ಬೆಂಗಳೂರು - 560001